

॥ ಗುರು ಸ್ತುತಿ ॥

ಗುರುವೆ ನೀನು ಮರೆತರೆನ್ನನು | ಪೊರೆವರಾರಿನ್ನು | ಶ್ರೀ ॥ಪ॥
ಶರಣು ಬಂದೀ ತರಳೆಯನ್ನು | ಪರಿಕೀಸದೆ ಬಿಡುವುದೇನು ॥ಅ.ಪ॥

ಸತತ ಸಂಸಾರದೊಳು ದುಡಿದು | ಹಿತವ ಕಾಣದಾದೆನಯ್ಯ |
ಪತಿತಳಾದ ಎನ್ನ ಮನದ | ವೃಥೆಯಿನ್ನಾರಿಗರುಹಲೋ ॥೧॥

ವಿಷಯ ಸುಖವೆ ಸುಖವಿದೆಂದು | ಕುಶಲದಿಂದ ಕಳೆದೆ ದಿನವ |
ಕಸಬರಿಕೆಯಂತಾಯ್ತೀ ದೇಹ | ಉಸುರಲಿದನಿನ್ನಾರ ಬಳಿಯೋ ॥೨॥

ಹೇಸಿಕೆ ಶರೀರ ನಂಬಿ | ಘಾಸಿಯಾದೆನಯ್ಯ ದೇವ |
ಈಸಲಾರೆ ಈ ಸಂಸಾರದೊಳ್ | ವಾಸವೆನಗಿನ್ನಾರ ಬಳಿಯೋ ॥೩॥

ನಾನು ನೀನೆಂತೆಂಬ ಉಭಯ | ಹೀನ ಗುಣವ ತ್ಯಜಿಸಿ ಮೆರೆವ |
ಮಾನ ನಿಧಿಯೆ| ನಿನ್ನ ಪಾದ | ನಾನು ಬಿಡೆನು ಶ್ರೀಧರಾರ್ಯಾ ॥೪॥